नरेंद्र शर्मा का जन्म उत्तर प्रदेश में बुलंदशहर जिले के जहांगीरपुर 
गाँव में हुआ था। उनकी प्रारंभिक शिक्षा गाव में हुई, बाद में 
प्रयाग विश्वविद्यालय से उन्होंने एम.ए. किया। वे शुरू से ही 
राजनीतिक गतिविधियों में सक्रिय रहे। इसी सक्रियता के कारण 
उन्हें सन्‌ 940 से 7942 तक जेल में रहना पड़ा। 7943 में वे 
मुंबई चले गए और फिल्मों के लिए गीत और संवाद लिखने लगे 
तथा अंतिम समय तक फिल्मों से ही जुड़े रहे। 

नरेंद्र शर्मा के प्रसिद्ध काव्य-सग्रह - प्रभात फेरी, प्रवासी 
के गीत, पलाशवन, मिट्टी और फूल, हसमाला, रक्तचदन 
आदि हैं। 

नरेद्र शर्मा मूलतः गीतकार हैं। उनके अधिकांश. गीतं 
यथार्थवादी दृष्टिकोण से लिखे गए हैं। वे प्रगतिवादी "चेतना से 
प्रभावित थे। उन्होंने प्रकृति के सुदर चित्र उकेरे हैं।. व्याकुल 
प्रेय की अभिव्यक्ति और प्रकृति'के कोमल रूप के चित्रण में 
उन्हें विशेष सफलता मिली है। अंतिम दौर की रचनाएँ आध्यात्मिक 
और दार्शनिक पृष्ठभूमि लिए हुए हैं। फिल्मों के लिए लिखे 
गए उनके गीत साहित्यिकता के कारण अलग से पहचाने जाते 
हैं। नरेंद्र शर्मा की भाषा सरल एव प्रवाहपूर्ण है। सगीतात्मकता 
और स्पष्टता उनेके गीतों की विशेषता है। 

पाठ्यपुस्तक में नरेंद्र शर्मा की कविता नींद उचट जाती है 
दी गई है। इस कविता में कवि ने एक ऐसी लंबी रात का 
वर्णन किया है जो समाप्त होने का नाम नहीं ले रही है और 
कवि को प्रकाश की कोई किरण भी नहीं दिखाई दे रही है। 
कविता का यह आँथेरा दो स्तरों पर है, व्यक्ति के स्तर पर यह 
दु:स्वप्न और निराशा का ऑँधेरा है तथा समाज के स्तर पर 
विकास, चेतना और जागृति के न होने का अँधेरा है। कवि 
जागरण के द्वारा इन दोनों अँधेरों से मुक्त होने और प्रकाश का 
कपाट खोलने की बात करता हे। 

नींद उचट जाती है 


जब-तब नींद उचट जाती है 
पर कया नींद उचट जाने से 
रात किसी की कट जाती है? 


देख-देख दुःस्वप्न भयंकर, 
चौंक-चौंक “उठता हूँ डरकर; 
पर भीतर .के- दुःस्वप्नो से 
अधिक भयावह _है “तम बाहर! 
आती नहीं उषा, बस केवल 
आने की आहट आती है! 


देख अँधेरा नयन दूखते, 
दुश्चिता में प्राण सूखते! 
सन्नाटा गहरा हो जाता, 
जब-जब शवान शृगाल भूँकते! 
भीत भावना, भोर सुनहली 
नयनों के न निकट लाती हे! 


2020-2 


नरेंद्र शर्मा / 59 





आ न + बा कार--नन-- महा 











मन होता है फिर सो जाऊँ, 
गहरी निद्रा में खो जाऊँ; 

जब तक रात रहे धरती पर, 
चेतन से फिर जड़ हो जाऊँ! 
उस करवट अकुलाहट थी, पर 
नींद न इस करवट आती है! 


करवट नहीं बदलता है तम, 

मन उताबलेपन में अक्षम! 

जगते अपलक नयन बावले, 

थिर न पुतलियाँ, निमिष गए थम! 

साँस आस में अटको, मन को 

आस रात भर भटकाती. है! 
जागृति नहीं अनिद्रा मेरी, 
नहीं गई भव-निशा अँधेरी! 
अंधकार केंद्रित धरती पर, 
देती रही ज्योति चकफेरी! 
अतर्नयनों के आगे से 
शिला न तम की हट पाती है! 


प्रश्‍शन-अभ्यास 
।. कविता के आधार पर बताइए कि कवि की दृष्टि में बाहर का अँधेरा भीतरी दुःस्वप्नो से 


अधिक भयावह क्यों है? 
2. अंदर का भय कवि के नयनों को सुनहली भोर का अनुभव क्यों नहीं होने दे रहा है? 


2020-2 


60 / अंतरा 
OE LCE eo, _ (58 वि Mame) >) PRC 


आ, वा... जा जा 
i मल इकबालमन-3०--+-43-2->+ मलक८ "कक *++-->2 नमन ४3 ३--0-> अल ककलव०-- न ०-*+ >> अल ee = 














क 


. कवि को किस प्रकार की आस रातभर भटकाती है और क्यों? 
. कवि चेतन से फिर जड़ होने की बात क्यों कहता है? 
. अंधकार भरी धरती पर ज्योति चकफेरी क्यों देती है? स्पष्ट कीजिए। 
; निम्नलिखित पंक्तियों का भाव स्पष्ट कीजिए - 
(क) आती नहीं उषा, बस केवल 
आने की आहट आती है! 
(ख) करवट नहीं बदलता है तम, 
मन उतावलेपन में अक्षम! 
7. जागृति नहीं अनिद्रा मेरी, 
नहीं गई भव-निशा अँधेरी! 
उक्त पंक्तियों में “जागृति', ' अनिद्रा' और ' भव-निशा अँधेरी! से कवि का सामाजिक संदर्भो 
में क्या अभिप्राय है? 
. 'अंतर्नयनों के आगे से शिला.न तम को हट पाती है' पंक्ति में ' अंतर्नयन' और 'तम की 
शिला' से कवि का क्या: तात्पर्य-है? 


योग्यता-विस्तार 


।. क्या आपको लगता है कि बाहर का आँधेरा भीतर के अँधेरे से ज्यादा घना है? चर्चा करें। 
2. संगीत शिक्षक की सहायता से इस गीत को लयबद्ध कीजिए। 

| शब्दार्थ और टिप्पणी 
F / दुश्चिंता - दुख देनेवाली चिता 

if भीत भावना - भय और शंका की भावना 

| | निमिष - क्षण, पल 

न भव-निशा - संसार रूपी भयावह रात 
चकफेरी - चारों ओर चक्कर काटना 
अंतर्नयन - अंतर्दुष्टि 

